

דער רויטער העט.

צייט א פאאר וואכען האט זיך אדאלף לעווינשטיין געפונען אין א גערוועזענע און אונרוהיגע צושטאנד. די אורזאכע דערפון איז געווען אזא קליינע און אזא אונאנגענעהם־העסליכע, אז עס איז געווען א שאנד וועמען צו פערטרויען, אפילו דעם נאהענסטען מענטש. אמאל ארויס־ געהענדיג פון זיין אפיק אויף בראדוויי, אין א פארנאכט, האט אדאלף בעגעגענט אין א ווינקעל גאס שטעהן א טונקעל ברונעטע פרוי אין א רויטען העט אנגעטאן. עס האט זיך איהם געווארפען אין די אויגען דער רויטער העט פונדערווייטענס, און פערטראכט האט ער אב־ געשטעלט זיין בליק אויף דער פרוי, גאר ניט קלעהרענדיג דערביי. זיין בליק האט זיך בעגעגענט מיט א פערשייטען, פערפיהרערשען בליק פון א גאסען פרוי, וועלכע האט איהם איינגעלאדען צו איהר טונקעל־ברוינעם קערפער מיט א פריינדליכען פרעכען שמייכעל. אדאלף האט אויסגעמיעדען איהר בליק און איז ווייטער געגאנגען זיין וועג. ער האט געפיהלט, אז די פרוי קוקט איהם נאך, און געטראכט, אז עס איז גענוג ער זאל זיך אומקוקען וועט ער ווידער בעגעגענען איהר בליק, און ווען ער וויל, געהט זי נאך נאך איהם, און אז ער האט די מעגליכקייט צו זיין מיט אן אנדער פרוי, מיט א גאנץ נייער פערזאן, וועלכע ער קען ניט, און דערגעהן די געהיימנים פון א גאנץ אונבעקאנטען וועזען...

אדאלף האט, פערשעהמט פון דעם געדאנק, זיך פערוואונדערט וואס איהם איז עפעס פלוצלונג אזעלכע אונאנגענעהמע געדאנקען געקומען אין קאפ אריין, און געטראכט זיך: ווער ווייסט אויף וואס פיר א געהיימע אנשמעקענדע קריינע די פרוי איז קראנק. זי זעהט אזוי אויס, האט ער זיך געטראכט. און אדאלף האט געהאט דאס געפיהל ווי א פלעשעלע סם אויפגעפראפט שטעהט אויף א געדעקטען טיש

מיט א גלעזעלע אנגעגרייט, און פערוואונדערט זיך, וואס די ארטיגע מאכט גיט וועניג אכטונג אויף אזעלכע געפאהרען — אז אזא פרוי קען שטעהן אין מיטען גאס צווישען מענטשען. עס איז דאך אזוי ווי א גרוב אויסגעגראבען אויף א וועג וואו מענטשען געהן פערביי

ער איז אריין צו „לאפט" אין קענדי סטאר און געקויפט א פונט „קערשען", און אראבגעלאזט זיך אין לאך פון סאבוויי — וואו ער איז פערטרונקען געווארען אין שטראם וואס שטראמט נאך דער בראנקס.

אז אדאלף איז אריינגעקומען אין לאנגען קאררידאר פון זיין היים, האט ער געפונען דעם דיינינג רום אין פיסטערניס, האט ער גערופען דורכ'ן קאררידאר:

— העללא בעססי!

— קום אריין, דא, איך בין ביי דער בייבי.

אדאלף איז אריין אין ליכטיגען ריינעם שלאפצימער, א היימיש־קייט און א ווארימקייט האט איהם ארומגענומען פון די ליכטיגקייט. דאס ווייבעל זיינס האט ער געטראפען שטילען דאס קליינע קינד, און דער אינגעל, „ליטטל פעטי", האט זיך געשפיעלט מיט'ן בער אויפ'ן דינאן. אויף דעם ברייטען, גרויסען בעט איז געווען פערווארפען געוואשענע וועש, וועלכע די פרוי האט געהאלטען אין פארנאנדערלעגען אין דעם אפענעם שיפלאד.

— גיב איהם ניט קיין שאקאלאד, פליעז, ער האט בויכוועהטאג.

— האט דאס ווייב געוואונקען אויפ'ן אינגעל.

אבער „ליטטל פעטי" האט שוין בעמערקט די „טשערריס" וואס דער פאטער האט געהאלטען אונטער'ן ארעם, און אנגעהויבען זיך צו רייסען.

— נור איינע, עס וועט איהם גארניט שאדען. ער האט אזוי גערן.

— מאכסט איהם קאליע, אדאלף, ער וועט ניט וועלען דערנאך די מילך טרינקען.

„ליטטל פעטי", וועלכער איז מיט זיינע דריי יאהר געווען אזוי פעט, אז עס האט זיך געדאכט, אז די מוטער האט איהם אנגעלאדען מיט פלייש, צו פערזארגען איהם מיט שפייז אויפ'ן לעבען לאנג, האט געמוזט פאר די שאקאלאד טשערי אויסטרינקען צוויי גלעזער מילך און אויפעסען אן איבריג טעלעריל מיט קאשע, און דערנאך ערשט פאר

דעם געהן שלאפען. א צו הויכער פרייז פאר א שאקאלאד אפילו פאר א קינד.

— און וואס מאכט די בייבי?

— אזוי ווי איך. דו ווייסט דאך אז ווען איך פיהל זיך גוט, פיהלט זיך די בייבי גוט, שלאף איך נישט — שלאפט זי אויך נישט. עס איך, וויל זי אויך עסען. האב איך נישט קיין גוטען טאג — האט זי אויך נישט. — זי געהרט זיך מיט דיין שפייז, — האט אדאלף געלאכט און געקושט די פרוי אויף דעם מיט בלויע אדערן דורכגעצויגענעם הארץ. ער האט מיט זיין באק אנגעריהרט דער בייבי'ס געזיכטל און דער-פיהלט דעם זיסען טעם פון זיין פרוי'ס מילך, וועלכע האט זיך געהערט פון קינד... און א ריינקייט האט איהם ארומגענומען. ער האט דאס געפיהל, ווי ער האט זיך גערעטעט פון א גרויס אונגליק און געפינט זיך ווידער אין א קינדערשער זויבערקייט אין וועלכער זיין היים, זיין ווארעמע היים האט איהם אריינגעבראכט...

ביינאכט, ווען אדאלף האט זיך געפונען מיט זיין נאקעט לייב אליין, איז איהם ווידער געקומען אויף די געדאנקען די טונקעל-ברונעטע פרוי מיט'ן רויטען העט, וועלכע ער האט געטראפען אין עק פון נאס היינט פארנאכט. ער האט יעצט ערשט בעמערקט דעם רייז פון איהר געהיימען פערפיהרערישען בליק, וועלכער קומט פון בלויע אבגעפארבטע אויגען, וואס זעהען אויס ווי אונטערגעשלאגען... ער האט יעצט ערשט דערפיהלט דעם פערצויבערטען רייז, וועלכער ליגעט אין אזא פרוי, און מיט דער גאנצער זיסקייט פון דער תאוה האט ער זיך איבערגעגעבען מיט'ן געפיהל און געדאנק צו די אוצרות פון די פערבאר-גענע געהיימניסען וואס ליגען בעהאלטען אינ'ם וועזען פון א זינדיגע פרוי... עס האט איהם גערייצט די טונקעל ברוינע פארב פון איהר הויט, די פערפיהרערישע קרענקליכע אויגען, און מייסטענס דער רויטער העט. דער רויטער העט אויף איהר קאפ, האט זיך איהם אויסגעוועזען, איז א טהייל פון איהר לייב... אומזיסט האט ער זיך אליין געפרופט אבשרעקען מיט די אנשטעקענדע פערבארגענע קראנקהייטען וואס קוקען ארויס פון די אויגען פון דער פרוי. די פערבארגענע קראנק-הייטען זיינען געווארען א טהייל פון די זיסקייטען פון די תאות פון

דער פרוי — נאך וועלכער זיין גאנצער נאקעטער לייב האט יעצט גע-ציטערט... עס איז געווען — ווי די קראנקהייטען קוקען ארויס פון איהרע אויגען און זיי ציהען צו זיך מיט א זיסען אנציהענדען בליק, ווי זיי וואלטען איינגעלאדען פערטרונקען צו ווערען אין זייער טיעפע-ניש... עס איז געווען א טהייל פון די רייצענדע געהיימניסען, וועלכע ער האט געלוסט צו ענטפלעקען. און מיט דער גאנצער פאנטאזיע און געפיהל פון א יונגען, געזונדען, ענערגישען מאן האט ער זיך איבער-געגעבען אין די געהיימניסען פון דער זינדיגער גאסענ-פרוי...

ער האט זיך אויפגעכאפט פריהמארגענס א פערשעהמטער און א בעליידיגטער. נעכען איהם איז געלעגען אין צווייטען בעט זיין יונגע פרוי מיט'ן קינד ביי דער זייט. דאס צימער איז נאך פול גע-ווען מיט יענעם פערזענליכען היימישען ריח וואס א שלאף-צימער האט פאר יעדען מענשען. דאס צימער איז געווען אנגעווארפען מיט גע-וואשענע געפרעסטע וועש, מיט פערזענליכעס. דאס קינד האט גענא-רעט זיין פנים'ל אין די מוטער'ס נאקעטע ברוסט, און די מוטער, א שלאפענדע, ווי א שוואכע פויגעל, האט זיך איבערגעגעבען אין גאט'ס רשות, אין גאט'ס חסד... דאס געזיכט איהרס איז געווען ווי פח א קליין אונבעהאלפען קינד. איהר קינדישער דינער האלז האט זיך געצויגען אין די אדערען, האבען געארבייט אין איהם, ווען דאס קינד האט זיך ביי איהר געשטילט. איהרע האר, וועלכע האבען זיך ארויס-געריסען פון איהר זיידענער שלאפהויב, האבען זיך פערווארפען אי-בער איהר יונגע דינע ברוסט, וועלכע האט נאך געדארפט האבען א בעשיצער. אלעס אין דער שטוב איז געווען אזוי פערזענליך פערבאר-גען — זיינס — אז ער וואלט געווען געהאלטען פאר'ן גרעסטען פערברעכען ווען א פרעמד אויג וואלט געוואנט אריינצוקוקען דערי-נע... און ווי אזוי האט ער אין דער שטוב פון זיין נאקעט ווייב און נאקעט קינד — אין זיין הייליגקייט, אין זיין פערזענליכע זויבערקייט — געקענט האבען אזעלכע געדאנקען? ווי אזוי האט ער געקענט די פרוי, בעלאדען מיט זינד, מיט גאס, מיט קרענק, אריינברענגען כאטש אפילו אין זיין פאנטאזיע, אין זיין געדאנק נור, אין דעם שלאף-צימער וואו זיין ווייב און קינד געפינען זיך?...

אז ער איז געפאָהרען צו זיין בעשעפטיגונג, האָט זיך אין איהם ערוועקט די גאנצע ענערגיע זיינע וואָס האָט איהם מיט אַזאָ קראַפט געשטויסען אויפ'ן וועג פון זיין קאָריערע. ער האָט זיך מיט דעם גאָנצן געדאַנק איבערגעגעבען צו זיינע אַמביציעס וועגען די צוקונפֿט. נור טאַקע די געדאַנקען וועגען זיין צוקונפֿט האָבען איהם געשמיסען ווי מיט שטעכעדיגע ריטער איבער זיינע זינגנדיגע געפיהלען. ווי אזוי האָט ער געקענט, ער, אַ יונגער, פעהיגער לאַיער, וועלכער האָט אַמביציעס גאָר אין גיכען צו ווערען אַ ריכטער איבער מענשען — ווי אזוי האָט ער געקענט האָבען אַזעלכע זינגנדיגע געדאַנקען? ער, וועלכער גלויבט אזוי שטאַרק אין אַ געזונדען, מענשליכען מאָראַלישען לעבן — און דאָס איז זיין גאנצער פונדאַמענט, דאָס איז זיין גאנצן פער-מעגענס, מיט דעם קומט ער אַרויס אויף דער פלאַטפאָרמע פאר זיינע וועהלעך און רעדט וועגען די נויטווענדיגקייט אַבזעהיטען די מאָראַל; ער, וועלכער הייסט זיך אויסקלייבען פאר אַ ריכטער, ווייל ער וועט שטעהן ווי אַ סאָלדאַט אויף דער וואַך פון „מאָראַל“ — ער טראַגט זיך אַרום מיט אַזעלכע אונגריינע געדאַנקען און געפיהלען.

דעם ערשטען האַלבען טאָג, ווען די זון האָט גאָר אַריינגעשיינט אין די פענסטער פון זיין אָפּיס, איז ער בעפרייט געוואָרען פון זיינע זינגנדיגע געדאַנקען. ער האָט געאַרבייט אַ גאנצען טאָג זעהר ענערגיש. דורכגעקוקט אייניגע זעהר ערנסטע „קייסעס“, וועלכע ער האָט צו פערטהיידענען, דיקטירט בריעף, אינטערעסירט זיך מיט אַ יתומים-אַנשטאַלט פון וועלכער ער איז געווען ווייט-טשערמאַן, האָט אָנגענו-מען אייניגע איינלאָדונגען צו קומען אויף גרינדונגס-פערזאָמלונגען פון וואוילטהעטיגע געזעלשאַפטען, דורך וועלכע ער האָט געהאַפּט צו געווינען פּאָפּולאַריטעט ביי די מאַסען. נור קוים איז געקומען פאַרנאַכט און אין זיינע פענסטער האָט אָנגעהויבען אַריינצודרינגען דאָס עלעקטרישע ליכט, וועלכעס האָט זיך אָנגעצונדען איבער בראַדוויי, און אין איינעם מיט'ן ליכט יענער וואַרעמדיגער רוישענדיגער ברום וואָס עס הערט זיך פון „בראַדוויי“ ווען די טויזענדער און טויזענ-דער יונגע מיידלעך און יונגע לייט פערלאָזען די אָפּיסעס און פילען אַז די גאס — ווען עס האָט זיך דערהערט דער דופט פון ניו יאָרקער פאַרנאַכט, ווען פון די הונדערטע רעסטאָראַנען שמעקט אַרויס גע-קעכטס, און די עלעקטרישע לאַמפּען הויבען זיך אַן אַנצוינדען איבער

די האַלען, אין די מאַווינג פיקטשורס — ווען עס האָט זיך דערהערט יענער וואַנדערבאַרער דופטיגער געשמאַק — איז ער ווידער אונרוהיג געוואָרען און געציטערט. ער האָט געוואוסט, אַז אויפ'ן עק גאָס, ביים קענדי סטאָר פון „לאַפּט“ שטעהט זי אין אַ רויטע העט, און ווען ער וויל נור, גיט ער אַ געה אַרויס, אַ וואונק צו איהר, און זי געהט איהם גאָר אין דעם קליינעם איטאַליענישען רעסטאָראַן וועלכער גע-פינט זיך אין דער זייט-גאַס, ער טרינקט רויטען איטאַליענישען וויין, ביז עס ווערט טונקעל-פינסטער, דערנאָך געגענאיבער אין דעם קליי-נעם גאַסען-האַטעל — און עס ענטפּלעקט זיך פאַר איהם אַלע פער-באַרגענע געהיימניסע, אַלע זיסקייטען, וועלכע עס שטעקט אין דעם טונקעלען בויגזאַמען קערפער פון דער פרוי...

ער האָט געציטערט. דער געדאַנק, אַז אַלעס ווענדעט זיך נור אַן איהם, אַז עס ליגט אין זיין ווילען, אַז זי ווארט אויף איהם, אַז ער קען אַלעס, אַלעס אויספיהרען ווען ער וויל נור — דער געדאַנק האָט איהם גערייצט, געיאָגט. ער האָט זיך געפיהלט שוואַך און האָט מורא געהאַט פאַר זיך.

ער איז געווען אַ ריינער מענש, קיינמאַל גיט בעזעסען אַ צוויי-טע פרוי חוץ זיין אייגענע, צו וועלכער ער איז געקומען מיט זיין גאָנצן צער בחור'שער ריינקייט. פון הייסקוהל אָן האָט ער געהאַט אַמבי-ציעס עפעס צו ווערען אין לעבען. און די אַמביציעס האָבען איהם געטריבען אַן אַנשטענדיגער מענש צו זיין, אַז קיין פלעק זאָל גיט זיין אויף זיין רעקאָרד — ווען ער וועט איהם דאַרפן פאַר זיין קאָריערע. ער האָט זיך אָנגעגעבען מעהר מיט ספּאָרט איידער מיט ליבעלע, גיט אויס גאָטליכע נייגונג, נור אויס אויסגעערעכענטקייט. ער האָט פריה חתונה געהאַט, און גענומען אַ יונגע אונענטוויקעלטע טאכטער פון אַ בעוואוסטען געזעלשאַפטליכען טהוער, האָבענדיג אין זיינען זיין קאָ-ריערע. ער האָט לייעב געהאַט זיין פרוי — ווייל ער האָט קיינמאַל קיין אַנדערע פרוי גיט בעזעסען, און איז געוואָרען אַ מוסטער פון אַ מאַן און אַ פאַטער. אָבער אַלעס איז געווען אויסגעערעכענט, און די אויסגעערעכענטקייט איז געוואָרען ביי איהם אַזאָ געוואָנהייט, אַז ער האָט שוין גיט געוואוסט דערפון, ער האָט געמיינט, אַז עס איז נאָטירליך...

אבער ווער קען זאגן? פילייכט איז עס געווען זיין אינערליכע ריינקייט, וועלכע האט געטריבען אדאלפ'ן צו זיין זויערעס לעבען, און דאס האט איהם אזוי ערצייטערט פאר די זינדליגע געדאנקען...
 ער האט מורא געהאט אז ער זאל נישט שוואר ווערען. ער איז אריין צו זיין פריינד דעם לאיער גליקשטוי, וואס האט געוואהנט מיט איהם אין איין געגענד, און ער האט געווארט אויף איהם אן איר בעריגע האלבע שעה ביז יענער איז פארטיג געווארען מיט זיין אר-בייט, כדי אינאיינעם מיט איהם אהיים צו געהן. דורכגעהענדיג דעם ווינקעל גאס האט ער בעמערקט די פרוי אין רויטען העט שטעהענדיג מיט א הויכען מאנספערשוי; זיי רעדען ביידע זעהר פערטרויט און שמיכלען זיך אין די אויגען. עס האבען זיך איהם גוט איינגעזעסען איז געדאנק די רויטע אבגעפארבטע ליפען איהרע, און דער קרענק-ליכער בליק פון די בלויע געפארבטע אויגען, קוקענדיג גלייך אין פנים אריין דעם מאנספערשוי. זי האט פערווארפען דעם געלען פוקסענעם פוטערקאלנער איבער איהר האלז, און ער האט בעמערקט איהר בלייכע אויסגעדראטע האנד. אויף אדאלפ'ן האט די פרוי אין רויטען העט גע-מאכט נאך א שטארקערען איינדרוק. דאס וואס זי האט גערעדט מיט א מאנספערשוי און איז דערנאך פערשוואונדען מיט איהם אין דעם קליינעם איטאליענישען רעסטאראן — דאס האט איהם נאך מעהר געצויגען און נאך מעהר גערייצט אין דער פרוי...

ביינאכט האט ער זיך ווידער אבגעגעבען צו איהר אין די גע-דאנקען. ער האט זיך נישט געקענט העלפען. זיין אייגענע פרוי האט איהם מעהר נישט גערייצט. ער האט געקוקט אויף איהר נישטער און פריינדליך. פריינדליך און נישט מעהר, און טהיילמאל מיט רחמנות, וואס זי איז אזוי דין און מאגער, און איהר האלז איז אזוי שוואך און די אדערען ציהען זיך דורך איהם — ווי ביי א קליין שוואך קינד... און איינמאל איז איהם עפעס איינגעפאלען. ער האט געזעהן איז א פענסטער פון א גרויסען מאגאזין א רויטע העט, ער איז אריין אין מאגאזין און געהייסען זיך איינפאקען די רויטע העט, בעצאהלט און אהיים געבראכט. די פרוי איז נייגעריג געווען צו זעהן וואס ער האט איהר געקויפט. ער האט זי נישט געלאזט אויספאקען און זי ניי-

געריג געמאכט ביז נאכ'ן עסען. ביים עסען האט ער איהר געגעבען רויטען וויין צו טרינקען וואס ער האט געהאט אין שטוב און קיינמאל נישט גענוצט. די פרוי האט זיך פערוואונדערט און געלאכט:

— וואס איז דאס?

— דאס איז צו בעניסען די מתנה, וואס איך האב דיר געקויפט.

אז די נייגעריגקייט האט די קליינע פרוי געמאכט געוועזן און אינטערעסאנט, האט ער אויסגעפאקט די רויטע העט און איהר אנגעטאהן אויפ'ן קאפ:

— דאס איז פאר דיר.

אבער די פרוי האט איהם אויסגעלאכט:

— א רויטע העט פאר מיר? אה, וואס פאר א געשמאק. די פארב פאסט זיך פאר א ברונעמע — כא-כא...

און ווירקליך איז די קליינע פרוי ארויסגעפאלען פון דער רויטער פלאמענדר העט. זי האט אויסגעזעהען אין איהר ווי א קינד וואלט זיך פערשטעלט, און אדאלף האט זיך איבערצייגט אין זיין טעות און זיך פערשעהמט.

ער האט אנגעהויבען דער פרוי אהיים צו ברענגען יעדעס מאל אנדערע מתנות, און אלץ אזעלכע מתנות וואס די פרוי איז נישט גע-וואהנט געווען דערצו. אדאלף איז געגאנגען אין די גרויסע סטארם און אהיים געקויפט — זיידענע אונטערוועש, מיט קאקעטיש-פער-שלייערטע שפיצען, פערשיעדענע פארביג, שווארץ, העל, רויט. די פרוי האט פערוואונדערט בעטראכט די אונטערוועש, וועלכע האט זיך גאר נישט געפאסט פאר איהר. פאר איהר רוהיגעס וועזען און קליינע קינדישע פיגור האט זיך געפאסט בעל-הבתי'שע, געשלאסענע העמדרע, אלעס וואס עס האט געהאלפען אין דער פרוי ארויסצוברענגען א צניעות'דיגען כאראקטער און געגעבען איהר פיגור א שטילען, רוהיגען אויסזעהן. אבער די צניעות'דיגקייט אין זיין פרוי האט איהם אויפ-געהערט אנצוגעהן. זי איז איהם נישט געפעלען און זי האט איהם נישט גערייצט.

די אָנגסט פאַר זיין קאַריערע מעהר ווי די פורכט פאַר זיין איי-נערליכער ריינקייט האָט איהם שוין יעצט אָנגעהאַלטען אויסצופיהר-רען זיינע זינדיגע געדאַנקען. אָבער אין דער פּאַנטאַזיע האָט ער זיך אין גאַנצען איבערגעגעבען צו זיינע ניט ריינע געפיהלען. ער האָט אָנגעהויבען צו פיהלען, אַז עס איז דאָ עפעס אַ העכערע מאַכט איבער די מענשען און זי גויט דעם מענשען צו טהאָן זאַכען וועלכע ער וויל ניט און טאָר ניט. ער האָט אָנגעהויבען איינצוזעהן, אַז די מענשליכע טהאַטען הענגען ניט אָב פון מענשליכען ווילען, נור פון אַ געהיימער אונזיכטבאַרער קראַפט, וועלכער מיר אַלע זיינען אונטער-געוואָרפען, און ער אַליין איז שוין אויף אונטער דער מאַכט. זי הערשט איבער איהם, און ווען ער בעגעהט דאָך ניט די טהאַט, איז עס ניט אויס אינערליכער שטאַרקייט, נור אויס אויסערליכע שוואַכקייט, אויס פורכט פאַר זיין קאַריערע.

ער האָט זיך אָנגעהויבען צו שרעקען פאַר די אונזיכטבאַרע מאַכט, וועלכע הערשט איבער איהם און וועלכע קען איהם דיקטירען מאָרגען צו טהאָן אַזעלכע זאַכען, אַז עס זאָל איהם ברענגען פאַר-שטוהל פון ריכטער, איהם, אַראָף לעוויגשטיין, וועלכער האָט די אַמביציע אַליין גאָר צו ווערען אין גיכען אַ ריכטער, און ריכטען מענשען מיט דער מאַס פון מענשליכע גערעכטיגקייט — ער וועט זיך געפינען פנים צו פנים מיט'ן געזעץ.

און ווי אזוי איז עס געשעהן? וואָס איז געשעהן? דאכט זיך, אַט ערשט האָט ער געהאַט אַ יונגע, לייענע פרוי, צוויי קליינע קינדער, אַ ריינע, אַ זויערע היים, אַ ריין געוויסען, אַ פעסטע מאָראַל, אַן אונ-בעפֿלעקטען רעקאָרד — וואָס איז געשעהן? ער האָט געזעהן אַ פרוי איז אַ רויטער העט אויף דער גאס, און ער האָט פערלאָרען זיין זויר-בערקייט. עס קען זיין, ער וועט אַהיים ברענגען אַ מיאוס'ע קראַנק-הייט, אין זיין שלאָף-צימער אריין, אַנשטעקען זיין קליינע ריינע פרוי, אַנשטעקען זיינע קינדער — זיין גאַנצע קאַריערע וועט ער אונטער-גראַבען מיט זיינע אייגענע הענד, זיין געוויסען פערפֿלעקען, און זיין גאַנץ לעבען פערניכטען.

ער האָט געקעמפֿט געגען די געפיהלען מיט דעם, וואָס ער האָט זיך אַליין פאַרגעשטעלט זיין צוקונפט אין די שוואַרצעסמטע פאַר-

בען — אָבער די רויטע העט האָט געפֿלאַמט אין די פערנעבעלטע פאַרנאַכטען פון די טויזענד-קעפיקע מאַסע פון בראַדוויי און געצויגען צו זיך...

ער האָט קלאָהר און דייטליך געוואוסט זיין אונגליק, און זיין ווילען איז געווען דאָנעם — און דאָך האָט זיין ווילען איהם גע-שלעפט נאָך דער „רויטער העט“ וואָס האָט געוואונקען פון די קעפּ און געצויגען צו זיך מיט אַ זיסען, זיסען טעם פון קרענק און זינד...

